

પ્રસાર ભારતી

સમાચાર વિભાગ, આકાશવાણી, અમદાવાદ

Date : 07-04-2024

Day: SUNDAY

Morning : 7.10 to 7.20

Regional News

આકાશવાણી અમદાવાદ-વડોદરા પ્રાદેશિક સમાચાર જાનુ પરમાર વાંચે છે.

- ❖ રાજ્યમાં આગામી લોકસભા ચુંટણીમાં વધુ મતદાન થાય તે માટે ચુંટણી પંચ દ્વારા વિવિધ મતદાન જાગૃતિ કાર્યક્રમો યોજાઈ રહ્યા છે
- ❖ રાજ્ય પરીક્ષા બોર્ડ ગાંધીનગર દ્વારા ધોરણ-8 ના વિદ્યાર્થીઓ માટેની નેશનલ મીન્સ કમ મેરીટ સ્કોલરશીપની પરીક્ષા આજે યોજાશે
- ❖ પંચકોશી નર્મદાની ઉત્તરવાહીની પરિક્રમાનો આવતીકાલથી આરંભ થઈ રહ્યો છે
- ❖ હવામાન વિભાગે રાજ્યમાં આગામી પાંચ દિવસ ગરમીનો પ્રકોપ રહેવાની સંભાવના સાથે વરસાદની પણ આગાહી કરી

(ન્યૂઝ બ્રેક – આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો)

(સમાચારને અંતે – આકાશવાણીના અમદાવાદ-વડોદરા કેન્દ્ર પરથી સમાચાર પૂરા થયા)

Voting awareness

આગામી લોકસભાની ચૂંટણીને અનુલક્ષીને રાજ્યભરમાં વિવિધ મતદાન જાગૃતિ અંગેના કાર્યક્રમોનું આયોજન કરાઈ રહ્યું છે.

પાટણ જિલ્લામાં મતદાન જાગૃતિ અંગે આયોજીત સ્વીપ પ્રવૃત્તિના ભાગરૂપે શહેરની બહેરા-મુંગા શાળાના વિદ્યાર્થીઓને મતદાન કરવા માટે જાગૃત કરવામાં આવ્યા હતા. ઉપરાંત હારીજ શહેરની પ્રાથમિક, માધ્યમિક અને ઉચ્ચતર માધ્યમિક શાળાના શિક્ષકો દ્વારા બાઇક રેલી યોજીને શહેરીજનોને મતદાનનું મહત્વ સમજાવવામાં આવ્યું હતું.

ભરૂચ જિલ્લાના નેત્રંગ તાલુકામાં જિલ્લા ચૂંટણી અધિકારી અને જિલ્લા કલેક્ટર તુષાર સુમેરા અને અન્ય મહાનુભાવોની ઉપસ્થિતિમાં મતદાન જાગૃતિ અંગે દોડનું આયોજન કરવામાં આવ્યું હતું.

મતદાન જાગૃતિની દોડમાં હાથમાં રાષ્ટ્રધ્વજ, મતદાન જાગૃતિના બેનરો તેમજ સુત્રોચ્ચાર સાથે 125 થી વધુ યુવાનો અને યુવતીઓએ ઉત્સાહભેર ભાગ લીધો હતો. આ દોડને 4000થી વધુ નાગરીકોએ નિહાળી હતી.

Rajkot Voting awareness

રાજકોટમાં મતદાન જાગૃતિ અંગે જિલ્લાની એક ગ્રામ પંચાયત દ્વારા અનોખી પહેલ કરવામાં આવી છે. રાજ - સમઢીયાળા પંચાયત દ્વારા મતદાન ન કરનાર ગ્રામજનોને દંડ કરવામાં આવશે.

મળતી માહિતી અનુસાર મતદાર મતદાન ન કરે તો ગ્રામપંચાયત દ્વારા રૂપિયા 51 દંડ કરવામાં આવશે.

વિધાનસભાની ચૂંટણી અને લોકસભાની ચૂંટણી દરમિયાન એવા નિયમો બનાવાવામાં આવે છે કે મતદાન 100 ટકા થઈ શકે.

-ડીડી, જાનુ પરમાર -(મચુર)

National Means

રાજ્ય પરીક્ષા બોર્ડ દ્વારા ધોરણ 8ના વિદ્યાર્થીઓ માટે નેશનલ મીન્સ કમ મેરીટ સ્કોલરશીપની પરીક્ષા આજે રાજ્યના વિવિધ જિલ્લાઓમાં યોજાનાર છે.

રાજ્યના 811 કેન્દ્રો ઉપર 2 લાખ 33 હજાર વિદ્યાર્થીઓ NMMS ની પરીક્ષા આપશે

અમદાવાદમાં કુલ 50 કેન્દ્રમાં 14 હજાર 465 વિદ્યાર્થીઓ પરીક્ષા આપશે. આ પરીક્ષા દરમિયાન કાયદો અને વ્યવસ્થા જાળવાઈ રહે તે માટે અમદાવાદ શહેર પોલીસ કમિશ્નરે જાહેરનામું બહાર પાડ્યું છે. પરીક્ષા કેન્દ્રની આજુબાજુ ઝેરોક્ષ સેન્ટરો ચાલુ રાખવા પર પ્રતિબંધ મુકવામાં આવ્યો છે.

તો બીજી તરફ પાટણ જિલ્લાના તમામ તાલુકા ખાતે 6 હજાર 477 બાળકો આ પરીક્ષા આપશે. અમારા પાટણ જિલ્લાના પ્રતિનિધિ જણાવે છે કે પાટણ જિલ્લા શિક્ષણાધિકારી અશોકભાઈ ચૌધરીની અધ્યક્ષતામાં 22 પરીક્ષા કેન્દ્રો ઉપર 224 બ્લોકમાં સમગ્ર પરીક્ષાનું આયોજન કરવામાં આવ્યું છે.

ઉલ્લેખનીય છે કે NMMS પરીક્ષા ધોરણ 8 ના વિદ્યાર્થીઓ માટે લેવામાં આવે છે જેમાં મેરીટના ધોરણે વાર્ષિક 12 હજાર રૂપિયાની સ્કોલરશીપ આપવામાં આવે છે.

Narmada

નર્મદાની ઉત્તરવાહીની પરિક્રમા આવતીકાલથી શરૂ થઈ રહી છે. આવતીકાલથી શરૂ થનારી પરિક્રમા 8 મે સુધી ચાલનાર છે. એક મહિનો ચાલનાર પરિક્રમા અર્થે આવતા શ્રદ્ધાળુઓને કોઈ મુશ્કેલી ન પડે તેને ધ્યાનમાં રાખીને જિલ્લા વહીવટી તંત્ર દ્વારા પુરતી કાળજી સાથે વિવિધ વ્યવસ્થાઓ કરવામાં આવી છે.

અમારા નર્મદા જિલ્લાના પ્રતિનિધિ જણાવે છે કે પરિક્રમાને ધ્યાને રાખી પૂર્વે જિલ્લા કલેક્ટર શ્વેતા તેવતિયાએ શ્રદ્ધાળુઓ માટે વિસામો, પરિક્રમા પથ સહિત સુરક્ષા વ્યવસ્થા અંગેની સમીક્ષા કરી હતી. વહીવટી તંત્ર દ્વારા પુરતી માત્રામાં નાવડીઓની સુવિધા કરવામાં આવી છે. શ્રદ્ધાળુઓ માટે નાવડી સંચાલન, પાર્કિંગ, આરોગ્ય, સલામતી, છાંયડો, પીવાના પાણીની વ્યવસ્થા તેમજ કન્ટ્રોલરૂમ સહિતની સુવિધાઓ ઉપલબ્ધ કરાવવામાં આવી છે.

-પીટીસી, નર્મદા, રિલ્લિ - (નવીન)

Pavagadh Chaitri Navratri

પંચમહાલ જિલ્લા મેજિસ્ટ્રેટ દ્વારા પાવાગઢ ખાતે ચૈત્રી નવરાત્રીના તમામ દિવસો અને તેમાં આવતા રવિવારના દિવસો માટે જાહેરનામું પ્રસિદ્ધ કરવામાં આવ્યું છે. કોઈ દુર્ઘટના કે જાનહાની ન સર્જાય તે માટે પાવાગઢ ખાતે તળેટીથી માંચી સુધીના માર્ગ પર ભારે તેમજ હળવા વાહનો પર પ્રતિબંધ મુકવામાં આવ્યો છે.

અમારા પંચમહાલના પ્રતિનિધિ વિપુલ પુરોહીત જણાવે છે કે કોઈપણ પ્રકારના વાહનો અથવા પશુઓ દ્વારા સાધન સામગ્રી, ચીજ વસ્તુઓનું વહન કરી શકાશે નહિં. આ સાથે પશુઓ દોરી જનારાઓએ માંચીથી દુધીયા તળાવ પાવાગઢ સુધીના રસ્તા ઉપર અવર જવર કરવી નહિં.

દરમિયાન પાવાગઢ મંદિર ટ્રસ્ટની યાદીમાં જણાવ્યા મુજબ ચૈત્રી નવરાત્રી આગામી 9મી, 14મી, 16મી, 21મી અને 23મી એપ્રિલે મંદિર ખોલવાનો સમય અને આરતી વહેલી સવારે ચાર વાગ્યે જ્યારે અન્ય દિવસોમાં પાંચ વાગ્યે થશે અને મંદિરના કપાટ આરતી બાદ રાત્રિના આઠ કલાકે બંધ થશે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા છો. વધુ સમાચાર આપ અમારી વેબસાઇટ newsonair.gov.in/Gujarati પર વાંચી શકશો..

.....

ACCIDENT

રાજ્યમાં બનેલી અલગ - અલગ અકસ્માતની ઘટનામાં 3 વ્યક્તિના મોત અને 4 લોકો ઘાયલ થયા છે.

સાબરકાંઠા જિલ્લાના ઈડર-હિંમતનગર હાઇવે પર થયેલા અકસ્માતમાં 2 લોકોના મોત અને 4 લોકો ઘાયલ થયા છે. અમારા સાબરકાંઠા જિલ્લાનાં પ્રતિનિધિ યોગેશ સાથવારા જણાવે છે કે, વડોદરાનો પરિવાર અંબાજી દર્શન કરી ઘરે પરત ફરી રહ્યો હતો ત્યારે આ અકસ્માત સર્જાયો હતો. તમામ ઘાયલોને સારવાર અર્થે ઈડર સિવિલ હોસ્પિટલમાં ખસેડાયા હતા.

ભાવનગર જિલ્લામાં ગઇકાલે ભાવનગર સોમનાથ નેશનલ હાઇવે પર તળાજા નજીક 16 પૈડાનું વાહન શેત્રુંજી પુલવટી નાળામા ખાબકતાં ડ્રાઈવરનું મોત નીપજ્યું હતું.

.....

PTC-SABARKANTHA, BHAVNAGAR, SURENDRANAGAR,
SANSKRUTI, SONAL

WEATHER

હવામાન વિભાગની આગાહી અનુસાર આગામી પાંચ દિવસ દરમિયાન સૌરાષ્ટ્ર અને કચ્છ જિલ્લાના દરિયાકાંઠાના વિસ્તારોમાં ગરમ અને ભેજવાળી હવાના કારણે વાતાવરણમાં ફેરફાર થવાની સંભાવના છે. જેથી ગરમીની સાથે સાથે વરસાદની પણ આગાહી કરવામાં આવી છે. આગામી 10મી અને 11મી એપ્રિલે રાજ્યના કેટલાંક વિસ્તારમાં છૂટોછવાયો વરસાદ થવાની સંભાવના છે.

વેસ્ટર્ન ડિસ્ટ્રબન્સ સર્જાતા અને પ્રી-મોન્સુન એક્ટિવિટીના કારણે વરસાદની સંભાવના છે. આગામી તારીખ 10 એપ્રિલે દાહોદ, છોટાઉદેપુર અને નર્મદામાં વરસાદની આગાહી કરવામાં આવી છે. તો, 11 એપ્રિલે સાબરકાંઠા, બનાસકાંઠા, અરવલ્લી, મહીસાગર, દાહોદ, છોટાઉદેપુર અને નર્મદામાં વરસાદની શક્યતાઓ કરાઈ છે.

.....

JOB FAIR - VERAVAL

श्री सोमनाथ संस्कृत युनिवर्सिटी, वेरावल द्वारा आवतीकाले रोजगार मेळानुं आयोजन करवामां आव्युं छे. आ रोजगार मेळो आवतीकाले सवारे 11 वाग्ये युनिवर्सिटी परिसरमां योजशे. केम्पसमां अने युनिवर्सिटी संलग्न महाविद्यालय -कोलेजोमां अभ्यास करता विद्यार्थी अने पूर्व छात्र माटे आ रोजगार मेळानुं आयोजन करवामां आव्युं छे.

.....

IPL-CRICKET

IPLમાં આજે બે મેચ રમાશે મુંબઈ ઈન્ડિયન્સ મુંબઈના વાનખેડે સ્ટેડિયમમાં બપોરે સાડા ત્રણ વાગે દિલ્હી કેપિટલ્સ સામે ટકરાશે જ્યારે સાંજે સાડા સાત વાગે લખનઉ સુપર જાયન્ટ્સ લખનઉના ભારત રત્ન શ્રી અટલ બિહારી વાજપેયી એકાના ક્રિકેટ સ્ટેડિયમમાં ગુજરાત ટાઇટન્સનો સામનો કરશે.

દરમિયાન જયપુરના સવાઈ માનસિંહ સ્ટેડિયમમાં રાજસ્થાન રોયલ્સે રોયલ ચેલેન્જર્સ બેંગ્લોરને 6 વિકેટે હરાવ્યું હતું. 184 રનના વિજય લક્ષ્યાંકનો પીછો કરતા રાજસ્થાન રોયલ્સે 19 ઓવર અને 1 બોલમાં 4 વિકેટે 189 રન બનાવ્યા હતા. રાજસ્થાન રોયલ્સ તરફથી જોસ બટલરે અણનમ 100 રન બનાવ્યા અને તેને પ્લેયર ઓફ ધ મેચ જાહેર કરવામાં આવ્યો. રોયલ ચેલેન્જર્સ બેંગ્લોર (RCB) માટે રીસ ટોપલેએ બે વિકેટ લીધી હતી જ્યારે યશ દયાલ અને મોહમ્મદ સિરાજે એક-એક વિકેટ લીધી હતી. પ્રથમ બેટિંગ કરતા રોયલ ચેલેન્જર્સ બેંગ્લોરે 20 ઓવરમાં 3 વિકેટે 183 રન બનાવ્યા હતા. આરસીબી માટે વિરાટ કોહલીએ 113 રન અને કેપ્ટન ડુ પ્લેસિસે 44 રન બનાવ્યા હતા. રાજસ્થાન રોયલ્સ તરફથી યુઝવેન્દ્ર ચહલે બે અને નાન્દ્રે બર્જરે એક વિકેટ ઝડપી હતી.